

eul_wid: tyc-cf

Ζώσιμος ὁ Πανοπολίτης · Zosimus of Panopolis

On Divine Water

Περὶ τοῦ θείου ὕδατος

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

[45] Περὶ τοῦ αὐτοῦ θείου ὕδατος Λαβὼν ὡς ὅσα βούλει ἔκζεσον καὶ κλάσας αὐτὰ ἔξελε ἅπαν αὐτῶν τὸ λευκόν· τὰ δὲ ὄστρακα αὐτῶν μὴ χρήσῃ. Λαβὼν δὲ ἀγγεῖον ὑάλινον ἀρσενόθηλυ, τὸ καλούμενον ἄμβικα, βάλε ἐν αὐτῷ τοὺς κρόκους τῶν ὡν σταθμῷ χρώμενος τοιῷδε· τῇ οὐγγίᾳ τῶν κρόκων ἐπίβαλε ἐκ τοῦ ὀστράκου τῶν ὡν κεκαυμένου ὑπάρχοντος κεράτια β', μὴ πλεῖον ἢ ἑλαττον, ἀλλὰ καθὼς γέγραπται. Εἷτα λειώσας καὶ λαβὼν ἕτερα ὡς καὶ κλάσας αὐτὰ βάλε ἐν τῷ βίκῳ, ἅμα μετὰ τῶν κρόκων τῶν λελειωμένων ἵνα τὰ ἀκέραια ὡς χωννύηται εἰς τὰ κρόκα. Καὶ περιπηλώσας τὸν ἄμβικα καὶ τὸ μαστάριον σὺν τῷ ῥογίῳ ἀσφαλείᾳ πολλῇ οἰκονομήσας στέατι σὺν γύψῳ ἢ προπόλει ἢ ἐλαιοκονίᾳ ἢ ὡς βούλει, δὸς ὀπτᾶσθαι ἐν ἰπείᾳ κόπρῳ ἢ ὀνείᾳ ἢ πρισματοκαύστου ἢ κουκουμοκανδήλης ἢ οἷᾳ δήποτε συμμέτρῳ θερμασίᾳ, εἴ τι βαστάζει χεὶρ ἀνθρώπου. Ἔστω δὲ καὶ ὁ τόπος ὅπου ἂν τὰ ἐργαλεῖα κέηται ἀπὴνεμος, ἔχων τὰ φῶτα ἀνατολικά ἢ νότια, μὴ δυτικά ἢ ἀρκτικά [ἢ βόρεια ἢ Θρακικά] διὰ τὴν διάψυξιν, καὶ δὸς ὀπτᾶσθαι ἡμέρας ἰδ' ἢ κα' ἕως ἂν τῶν αἰθαλῶν παύσῃται ἡ ἀναγωγή. Περιφίμου δὲ τὰς ἀρμογὰς τοῦ ἐργαλείου ἀσφαλῶς ὅπως ἡ ὁσμὴ φυλαχθῇ. Ἐπὰν γὰρ ἐκβῇ, ἀπώλετο ἡ τέχνη· δυσώδης γὰρ ἐστὶν ἡ ὁσμὴ πάνυ, καὶ αὕτη ἡ ὁσμὴ ὑπάρχει ἡ τέχνη. Τὸ μὲν οὖν πρῶτον ἀνερχόμενον ὕδωρ ἐστὶν † Δ' τάξει δακρύου δύσοσμον ἄσβεστος μόνη†. Εἷτα παυσαμένης τῆς ἀναγωγῆς τοῦ ὕδατος αἵρεις τὸ ῥογίον ἐν ᾧ ἦλθε τὸ ὕδωρ καὶ περιφιμοῖς ἀσφαλῶς φυλάττων αὐτό. Τὸν δὲ ἄμβικα ἀνακαλύψας φράσσεις τὰς ῥῖνας διὰ τὴν ὁσμὴν καὶ εὐρήσεις τὰς ἐν τῷ θηλυκῷ πατελλίῳ οὔσας σκωρίας νεκράς. Μὴ ἀπείπῃς δὲ τὸν νεκρὸν εἰς ἀνάστασιν ἐλθεῖν, ἀλλὰ προσδόκα τοῦ ἀπεγνωσμένου τὴν ἀνάστασιν. Εἷτα πρόσμιζον τῇ σποδῷ κρόκα ἕτερα ὡν, ὡς ἐπὶ τῆς σαπωναρικῆς τέχνης καὶ συλλεῖον τὰ ὑγρά μετὰ τῶν ξηρῶν καὶ βάλε ἐν ἄμβικῳ καὶ ποίησον ὡς προτέτακται, ἀλλάσων τὸ δοχεῖον τοῦ ὕδατος, τοῦτ' ἔστι τὸ ῥογίον. Τοῦτο ποιεῖ ἐπὶ τρεῖς καὶ ὅψει τὸ μὲν πρῶτον ὕδωρ λευκὸν ὡς προγέγραπται, ὃ καὶ οἱ ἀρχαῖοι ὄμβριον ὕδωρ ἐκάλεσαν· τὸ δὲ δεύτερον ὕδωρ ξανθόχλωρον, ὃ καὶ ῥαφάνινον ἔλαιον εἰρήκασιν· τὸ δὲ τρίτον ὕδωρ μελάγχλωρον, ὃ καὶ κίκινον ἔλαιον ἐκάλεσαν. Ὁμοίως καὶ αἱ σκωρίαί αἱ ἐν τῷ πατελλίῳ οὔσαι· εἰς μὲν τὴν πρώτην ἀποκάλυψιν, εὐρήσεις τὴν σκωρίαν μελαντέραν· εἰς δὲ τὴν δευτέραν, λευκὴν· εἰς δὲ τὴν τρίτην, ξανθὴν. Μετὰ οὖν τὴν πρώτην καὶ δευτέραν καὶ τρίτην ἀνάσπασιν τε καὶ ἀποκάλυψιν, συνενοῖς τῶν τριῶν ἀνασπάσεων τὰ ὕδατα—τοῦτ' ἔστι τὰ ἐν αὐτοῖς ὄντα θεῖα ὕδατα—ἐν τῇ σκωρίᾳ τῇ ὑπολιμπανομένη ἐν τῇ θηλείᾳ. Καὶ μετὰ ταῦτα λαβὼν βῖκον ὑάλινον, χάλασον τὰ ὄντα ἐν τῷ ἄμβικῳ ἐν αὐτῷ καὶ πωμάσας τὸν βῖκον ὀστράκῳ

γεγανωμένῳ ἰσομέτρῳ τοῦ χείλους τοῦ βίκου, περιφίμου ἀσφαλείᾳ οἷα βούλει, μάλιστα δὲ πυριμάχῳ πηλῷ τὸ ἄγος περιχρίων· καὶ ἔασον τοῦτο ἐν βολβίτοις καμίνου ἡμέρας μᾶ, ἵνα σήψεως γενομένης ἐξομοιωθῇ τὸ βαπτόμενον τῷ βάπτοντι καὶ κρατήσῃ ἡ φύσις τὴν φύσιν.

(50) Οὕτω γὰρ τὰ θειώδη ὑπὸ τῶν θειωδῶν κρατοῦνται καὶ τὰ ὑγρά ὑπὸ τῶν καταλλήλων ὑγρῶν. Καὶ μηκέτι φρόντιζε σταθμοῦ, μήτε νεαρὰ ὧὰ ἢ τοὺς κρόκους αὐτῶν, πλὴν τὰ ὑγρά μετὰ τῶν ξηρῶν ὡς προέγραπται συλλειώσας, ἔγκρυπτε ἐν τῷ βίκῳ. Καὶ μετὰ τὴν μᾶ ἡμέραν, ἀποκάλυψον τὸν βῆκον καὶ εὐρήσεις ἐν αὐτῷ σύνθεμα ὀλοπράσινον, τοῦτ' ἔστιν εἰς ἰὸν μετατραπέν. Ὁ γὰρ ἰὸν ποιῶν οἶδε τί ποιεῖ, καὶ ὁ μὴ ποιῶν ἰὸν οὐδὲν ποιεῖ. Μετὰ δὲ τὴν μᾶ ἡμέραν ἄρον τὸν βῆκον ἐκ τῆς θερμῆς καὶ ἔασον αὐτὸν ἡμέρας ε' χωρὶς θερμῆς ὅποιασοῦν καὶ μετὰ τὰς ε' ἡμέρας, ἀνάσπα διὰ τῶν ἀμβίκων ἐπὶ πρισματοκαύστου ἀνθράκων τὸ θειότατον ὕδωρ, ὃ καὶ δεξάμενος οὐ χειρὶ, ἀλλὰ τινὶ ὑαλίνῳ σκεύει. Εἴτα λαβὼν ὕδωρ, βάλλε εἰς τὸν βῆκον ὡς προέγραπται καὶ ὄπτα ἐπὶ ἡμέρας β' ἢ γ'· καὶ ἐξελὼν, λείψον καὶ τίθει ἐν ἡλίῳ διὰ μύακος. Ἐπὰν δὲ πῆξῃ ὥσπερ σαπώνιον, πυρώσας ἀργύρου οὐγγίαν α' βάλε ἐκ τοῦ πηχθέντος ὕδατος, τοῦτ' ἔστι τοῦ ξηρίου, κεράτια β' καὶ ἔσται σοι χρυσός. [Ἡ δὲ ποσότης πασῶν τῶν ἡμερῶν τῆς τέχνης περιίσταται εἰς ἡμέρας ρί, καθὼς Ζώσιμος καὶ Χριστιανὸς καὶ Στέφανος ἔφασαν. Ἐγὼ δὲ ἐκ πάντων ὥσει μέλισσα καλῶς ἀναλεξάμενος καὶ ἐκ πολλῶν ἀνθέων στέφανον πλέξας, ἀνεθέμην σοι, τῷ δεσπότῃ μου. Ἐξῆς δέ σοι καὶ τὰ ἐργαλεῖα ὑποθήσομαι οἷάπερ εἰσίν. Ἔρρωσθε ἐν Χριστῷ Ἰησοῦ τῷ Θεῷ ἡμῶν πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.]